

ত্রিপুরা হাফাঙ
ককথুম তেই হুকুমু দাগিখুঙ

স-৪৯৭১

আগরতলা, ২৭ ফেব্রুয়ারি, ২০২৪

বাল্যবিবাহন' কাসুনাঅ 'চেপ্টা' সামুঙবীতাং চেঙজাকখা
বীরাইরকন' সাকচুকজাক খীলায় তিসানানি নায়মুঙগ'
জুদা জুদা য়াপিৰি রমজাকখা ঃ মন্ত্ৰি অকরা

চাঙ কেবনি সায়ব' কেচেনয়া। অ উনসুকমুঙন' বীরাইরকনি বিসিংগ' মীথাঙনাঅ কেন্দ্র তেই হাসতেনি তাবুকনি হাফাঙ সামুঙ তাঙগাঁই তঙগ'। বীরাইরকন' সাকচুকজাক খীলায়নানি নায়মুঙগ' জুদা জুদা য়াপিৰি রমজাকখা। থাঙনায় ২৬ ফেব্রুয়ারিঅ খোয়াই গভাৰ্ণমেন্ট বয়েজ হায়ার সেকেণ্ডারি স্কুল বাঁসকাঙগ' সালখাম রাঁগাঁই খোয়াই হাঙখররেমনি সরস মেলা তেই খোয়াইনি কাঁতাল টাউন হল' বাল্যবিবাহ কাসুনাঅ তেই হজাক খীলায়মুঙ আউই খীলায়নাঅ 'চেপ্টা' সামুঙবীতাংন' তেরনি বিসিংতাই চেঙগাঁই রাঁই অ কক সাখা মন্ত্ৰি অকরা প্ৰফেসর (ডা.) মানিক সাহা। পানদা কাঁনীয়অ ককমুঙ নাৰীকফুর মন্ত্ৰি অকরা সাখা, বীরাইরকনি হামক্রায় আঁয়াউই লুকুবসঙ কিয়গাঁই মানয়া। কায়সা জরা তঙমানি জেফুর বেকাররক লাকায়নি বাৰ্গাঁই সালবুরুম ব্যাঙ্কঅ থাঙনানি নাঙগ'। তাবুক সেলফ হেপ্প বদলরকনি বিসিংতাই কাঁলায় খীলায়ীয় ব্যাঙ্করকনি থানিনি লাকায় মানীয় তঙগ' তেই আ রাঙ বায় সাকচুকজাক আঁঙনানি সামুঙগ' ফীনাঙগাঁই তঙগ'। অ সেলফ হেপ্প বদলনি বিসিংতাই লাকায় নানায়রক জরানি বিসিংগ' সুউইব' তঙগ'। ব' সাখা, তাবুক হাসতেঅ ৫১,৩৬৪টা সেলফ হেপ্প বদল তঙগ'। অ বদলরক বায় বাকসা ৪ লক্ষ ৬৬ হাজার ৫৬৬ জনা বীরাইরক কাঁরাঙজাক। বীরাইরক তাবুক তক-তাখুম রিমা বায় বাকসা রাঁকামুঙ হায় বানিয়া বায়ব' কাঁরাঙজাক। সবকা সাথ সবকা বিকাশ অ উনসুকমুঙন' তীয়য় হাফাঙ বাঁসকাঙগ' আঙকমানি বাৰ্গাঁইন' অ সাঁলায়মুঙ নুকজাকখা।

পানদাঅ মন্ত্ৰি অকরা সাখা, অ হাফাঙ অবহায় উনসুকমুঙ জতনি থানি তুবনাঅ লুকুবসঙনি জত' রেমনি লুকুরকনি হামক্রায়' জুদা জুদা য়াপিৰি রমাঁই তঙগ'। অ নায়মুঙগ' মুখ্যমন্ত্ৰী জন আরোগ্য যোজনা হায় সামুঙবীতাংগ' জতন' খবজাকখা। ব' সাখা, বাল্যবিবাহ আঁঙখা লুকুবসঙগ' কায়সা বুসু। অ বুসু বায় লুকুবসঙন' কাতিরাঁনাঅ হাসতে হাফাঙ চায়তগাঁই তঙগ'। বনি বাৰ্গাঁই লুকুবসঙনি জত' লুকুরকনি চুবাচুব' নাঙগ'। উমর কিসাঅ কাঁয়ীয় রাঁমা বায় আ বীরাই এবা নুখুঙন' খবীই লুকুবসঙনিব' হাময়া আঁঙগ'। বুমা তেই চীরাই বাঁসানি লাঙমাঅব' জাঁঙজালরক কাঁবাঙ ফায়মানি নুকজাগ'।

হাঙখররেমনি সরস মেলানি চেঙমুঙনি পানদান' তীয়দুলখা খোয়াই জিলা পৰিষদনি সভাপতি জয়দেব দেববৰ্মা। পানদাঅ মন্ত্ৰি অকরা কায়খাম সেলফ হেপ্প বদলরকনি আদঙরকনি য়াগ' খুঙখাম কমন সাৰ্ভিস ভ্যাননি চাবি য়াফাৰীই রাঁখা। কায়নায় পানদাঅ নগরায় আঁঙগাঁই মানজাক ফায়খা জনজাতি হামক্রায় মন্ত্ৰি বিকাশ দেববৰ্মা, এমএলএ পিনাকী দাস চৌধুরী, ডিএম চাঁদনী চন্দ্রন, পুলিশ সুপার ড. রমেশ চন্দ্র যাদব আকসঙ। আবন' কাঁরাই অ সাল' মন্ত্ৰি অকরা খোয়াইনি ধলাবিলঅ ডিস্ট্ৰিক্ট অ্যাডমিনিস্ট্ৰেশন রেসিডেন্সিয়াল কমপ্লেক্সনি হলঙথায় আচুক রাঁখা তেই ভূমি পূজা খীলায়খা। ৬.৯৪ একর জাগাঅ অ কমপ্লেক্স সাঁনাৰ্মাঁই তিসাজাকনায়।
